

37684 - ھۇشنى يوقىتىپ قويغان كىشىنىڭ روزىسى توغرىسىدا

سوئال

قىسقا مۇددەت ھۇشنى يوقىتىپ قويۇش كېسىلىگە دۇچكەلگەن كىشىگە روزا تۇتۇش ۋاجىپ بولامدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيەلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

شۇنداق، رامزاندا ھۇشنى يوقۇتۇش كېسىلىگە دۇچار بولغان كىشىگە روزا تۇتۇش ۋاجىپ بولىدۇ، بۇنىڭ بىلەن ئۇ كىشىنىڭ زىممىسىدىن روزا ساقىت بولمايدۇ.

شەيخ ئىبنى باز رەھىمەھۇللاھدىن: بىر قانچە سائەت ھۇشنى يوقىتىپ قويغان كىشىگە روزا تۇتۇش كېرەك بولامدۇ؟ دەپ سورالغاندا، شەيخ مۇنداق جاۋاب بەرگەن: " ئۇ كىشىنىڭ ھۇشى - ئىدراكى بىر قانچە سائەت يوقالغان بولسا، ئۇ كىشىگە روزا تۇتۇش كېرەك بولىدۇ، بۇ بەزى كۈندۈزدە ياكى كېچىدە بىر قانچە سائەت ئۇخلاپ ئۇنىڭدىن ھۇشى - ئىدراكى يوقالغان كىشىگە ئوخشايدۇ، بۇ ئىش ئۇ كىشىگە روزىنىڭ ۋاجىپ بولۇشىنى چەكلىمەيدۇ. "[شەيخ بىن باز پەتۋالىرى " 15 - توم 210 - بەت.]

لېكىن ھوشسىزلىق ۋاقتى ئۇزۇرۇپ پۈتۈن بىر كۈن بولۇپ قالسا، تاڭ يورۇغاندىن باشلاپ كۈن پاتقۇچە، ئۇ كىشىنىڭ تۇتقان روزىسى توغرا بولمايدۇ، ئۇ كىشىگە شۇ كۈننىڭ روزىسىنىڭ قازىنى قىلىش كېرەك بولىدۇ، ئەگەر كۈندۈزدە ھۇشقا كېلىپ قالسا، ئۇ كىشىنىڭ تۇتقان روزىسى توغرا بولىدۇ. 9245 - 12425 - نومۇرلۇق سوئالنىڭ جاۋابىغا مۇراجىئەت قىلىڭ.